

श्रीगंगानगर : बीएसएफ कैंप ग्राउंड में रनिंग टेस्ट के दौरान अभ्यर्थियों पर मधुमक्खियों का हमला

मधुमक्खियों ने करीब 60 कैंडिडेट्स को डंक मारा, सेना की एंबुलेंस व 108 से 18 कैंडिडेट्स को अस्पताल में भर्ती कराया

श्रीगंगानगर, (निसं)। यहां बॉर्डर सिक्योरिटी फोर्स (बीएसएफ) की कांस्टेबल ट्रेड्समैन भर्ती में शामिल होने आए अभ्यर्थियों पर मधुमक्खियों ने हमला कर दिया। इसमें 18 कैंडिडेट्स घायल हो गए, जिन्हें सेना की एंबुलेंस व 1०8 के जरिए जिला अस्पताल में भर्ती कराया गया। इनमें से तीन जने गंभीर घायल हो गए।

जैसे ही अभ्यर्थियों को एंबुलेंस से जिला अस्पताल पहुंचाया गया तो एमरजेंसी में डॉक्टरों व नर्सिंग स्टॉफ की पूरी टीम अभ्यर्थियों के इलाज में जुट गई। कई अभ्यर्थी मधुमक्खियों के डंक से कहरा रह थे तो कुछ को यह चिंता सता रही थी कि दौड़ बीच में छूट गई, अब क्या होगा। अधिकतर अभ्यर्थी कहते नजर आए कि उन्होंने भर्ती के लिए बीते 6-8 माह से लगातार प्रयास किए हैं। कुछ ही समय

- हादसे के बाद पहले बैच के रनिंग टेस्ट को रद्द कर तारीख आगे बढ़ाते हुए 19 जनवरी को दोबारा दौड़ के लिए बुलाया गया**

- मधुमक्खियों से बचने के लिए अभ्यर्थी इधर-उधर भागने लगे, लेकिन मधुमक्खियों ने पीछा नहीं छोड़ा, कई गिर पड़े, एक अभ्यर्थी बेहोश हो गया**

में वे दौड़ भी पूरी कर लेते, लेकिन अब घर क्या बताएँ। बीएसएफ के जवान भी जिला अस्पताल के स्टॉफ का हर संभव सहयोग कर रहे थे। साथ ही सांत्वना भी देते दिखे कि परेशान ना हो। पीएमओ डॉ. सुखपाल सिंह बराड़, डीसी डॉ. ज्योत्सना चौधरी, डॉ. मनवीर, एमरजेंसी इंचार्ज राकेश कुमार, नर्सिंग ऑफिसर राहुल कुमार व सुनील यादव आदि ने पूरा सहयोग किया। एमरजेंसी इंचार्ज राकेश कुमार

का कहना था कि शाम चार बजे तक ज्यादातर अभ्यर्थियों को डिस्चार्ज कर दिया गया था।

जानकारी के अनुसार 48बी बटालियन बीएसएफ कैंप ग्राउंड में रनिंग टेस्ट के दौरान पहले राउंड में 1२ राउंड पूरे करने थे। जोधपुर जिले में भोपालगढ़ के जाटों की ढाणी, निवासी आन्नाराम बेडा ने बताया कि पिछले दो माह से लगातार दौड़ की तैयारी कर रहा है। 24 मिनट में 12

राउंड पूरे करने के लिए 5 किमी की दौड़ तय की गई थी। 8 राउंड पूरे कर लिए, 9 वें राउंड में मधुमक्खियों ने अचानक हमला कर दिया। 8 मिनट 32 सैकिंड शेष थे, आराम से दौड़ पूरी कर लेता, लेकिन अब खाली हाथ लौटना पड़ रहा है। सीकर जिले के पाटन तहसील के गांव खारिया निवासी सुंदर यादव का कहना है कि पिता तारचंद यादव किसान हैं। भर्ती के लिए 6 माह से अथक प्रयास कर रहा था। 1० राउंड भी पूरे कर लिए थे। 11 वें राउंड में एक साथ कई मधुमक्खियों ने हमला कर दिया। मैं गिर गया और बेहोश हो गया। यदि सब कुछ ठीक रहता तो महज 18-19 मिनट में ही 12 राउंड पूरे करता। 19 जनवरी को पुनः भर्ती के लिए श्रीगंगानगर आऊंगा।

आन्नाराम बेडा सुंदर यादव उप परियोजना निदेशक आत्मा सुदेश

कुमार ने बताया कि कि ठंड के महीनों में मधुमक्खियां आक्रामक नहीं, बल्कि खुद को और अपने छत्ते को बचाने के लिए सतर्क हो जाती हैं। एक सर्दियों में फूलों की संख्या काफी कम हो जाती है, जिससे मधुमक्खियों को भोजन की कमी का सामना करना पड़ता है। ऐसे में वे अपने छत्ते में जमा शहद की सुरक्षा को स्वीचंच प्राथमिकता देती हैं। ठंड से बचने के लिए पूरा झुंड छत्ते के अंदर समिटकर रहता है और शरीर की गर्मी बनाए बहुत पास चला जाता है तो मधुमक्खियां इसे सीधे हमले के रूप में लेती हैं और समूह में प्रतिक्रिया करती हैं। बीएसएफ ने भी इस बारे में पहले ही जिला अस्पताल को सूचना दे दी थी।

अज्ञात व्यक्ति की लाश मिली

उदयपुर, (निसं)। कुराबड़ थाना क्षेत्र में रैती स्ट्रेण्ड की तरफ अज्ञात व्यक्ति की लाश मिली। जिसे एएसआई जीवननाथ ने मौके से हटाकर चिकित्सालय पहुंचाया, जहां चिकित्सकों ने उसे मृत घोषित कर दिया। मृतक की उम्र करीब पचास वर्ष रंग गेहुआ, कद 5.5 फीट, सिर पर सफेद बाल व मुंह पर सफेद दाढ़ी, सफेद टी शर्ट, ब्लू करल पेंट पहने हैं।

युवती ने आत्महत्या की

कोटा, (निसं)। रेलवे कॉलोनी थाना इलाके में एक युवती ने घर में फांसी लगाकर सुसाईड कर लिया। पुलिस ने शनिवार को मृतका के शव का पोस्टमार्टम कराकर शव परिजनों को सौंप दिया। रेलवे कॉलोनी थानाधिकारी रामचक्रपू मीणा ने बताया कि पूनम कॉलोनी निवासी राखी वर्मा (3०) ने घर में फांसी लगाकर आत्महत्या कर ली। थानाधिकारी ने बताया कि फिलहाल आत्महत्या के पीछे कोई कारण सामने नहीं आया है। मामला दर्ज कर मामले की जांच की जा रही है।

वांछित योग्यता जांचे बिना फॉर्म भरने वाले ई-मित्र संचालकों पर होगी कार्रवाई

आरपीएससी ने प्रदेश में संचालित 80 हजार ई-मित्र कियोस्क संचालकों द्वारा की जा रही गंभीर लापरवाही पर कड़ा रुख अपनाया

अजमेर, (कासं)। राजस्थान लोक सेवा आयोग ने प्रदेश में संचालित 8० हजार ई-मित्र कियोस्क संचालकों द्वारा की जा रही गंभीर लापरवाही पर कड़ा रुख अपनाया है। आयोग ने पाया है कि कई ई-मित्र संचालक बिना शैक्षणिक योग्यता जांचे ही अभ्यर्थियों के ऑनलाइन आवेदन भर रहे हैं, जिसके कारण विभिन्न भर्तियों के तहत बड़ी संख्या में अपात्र अभ्यर्थियों के आवेदन आयोग को प्राप्त हो रहे हैं। इस संबंध में आयोग द्वारा सूचना एवं प्रौद्योगिकी और संचार विभाग को ई-मित्र संचालकों को निर्देशित करने के संबंध में पत्र प्रेषित किया जा चुका है। आयोग सचिव ने बताया कि जब भी किसी भर्ती का विज्ञापन निकलता

- आयोग ने स्पष्ट किया है कि गलत तरीके से आवेदन भरना केवल अभ्यर्थी की गलती ही नहीं है, ऐसा करने वाले ई-मित्र संचालक भी अपराध के भागीदार हैं**

- आयोग ने राज्य के सभी जिला कलैक्टरोں से भी आग्रह किया है, कि वे अपने जिले के ई-मित्र संचालकों की निगरानी करें और नियमों का उल्लंघन करने वालों के विरुद्ध दंडात्मक कार्रवाई करें**

है, तो ई-मित्र संचालक अभ्यर्थी की मूल शैक्षणिक योग्यता की जांच नहीं करते। वे केवल मोबाइल पर प्राप्त ओटीपी के जरिए आवेदन पत्र भर देते हैं। इस लापरवाही के कारण कई भर्तियों में लाखों की संख्या में ऐसे अभ्यर्थी आवेदन कर देते हैं जो उस पद के लिए

वांछित शैक्षणिक योग्यता तक नहीं रखते हैं। इससे परीक्षाओं के आयोजन में अनावश्यक श्रम, समय और सरकारी धन की बर्बादी होती है। आयोग ने स्पष्ट किया है कि गलत तरीके से आवेदन भरना केवल अभ्यर्थी की गलती ही नहीं है। ऐसा करने वाले ई-मित्र संचालक

भी भारतीय न्याय संहिता की धारा 217 के तहत अपराध के भागीदार हैं। आयोग ने राज्य के सभी जिला कलेक्टरों से भी आग्रह किया है, कि वे अपने जिले के ई-मित्र संचालकों की निगरानी करें और नियमों का उल्लंघन करने वालों के विरुद्ध दंडात्मक कार्रवाई करें।

आयोग के कड़े निर्देश, अनिवार्य जांच :- अब ई-मित्र संचालकों को फॉर्म भरने से पहले यह सुनिश्चित करना होगा कि अभ्यर्थी के पास उस पद के लिए आवश्यक न्यूनतम शैक्षणिक योग्यता है या नहीं। प्रदेश के सभी ई-मित्र संचालकों को इस संबंध में आवश्यक प्रशिक्षण और दिशा-निर्देश देने के लिए सूचना एवं प्रौद्योगिकी विभाग को कहा गया है।

128 वाहनों का चालान काटे

पावता। प्रागपुरा पुलिस थाना क्षेत्र में यातायात व्यवस्था को सुचारू बनाए रखने एवं सड़क दुर्घटनाओं पर अंकुश लगाने के उद्देश्य से लेन ड्राइव सिस्टम के तहत विशेष अभियान चलाया गया। अभियान के दौरान यातायात नियमों की अनदेखी करने वाले कुल 1२8 वाहनों के विरुद्ध मोटर वाहन अधिनियम (एमवीएक्ट) के तहत कार्रवाई की गई। पुलिस अधीक्षक ने बताया कि जिले में लेन ड्राइव सिस्टम के तहत अवैध थानाधिकारियों को निर्देशित किया गया था। अ्पुलिस अधीक्षक कोटपुतली जिला कोटपुतली-बहरोड नाजिया अली के सुपरविजन व वृत्ताधिकारी वृत्त विराटनगर उमेश कुमार निठारवाल के निर्देशन मे थानाधिकारी पुलिस थाना प्रागपुरा भजनाराम के नेतृत्व मे टीम का गठन कर लेन ड्राइव सिस्टम का पालन न करने, गलत दिशा में वाहन चलाने, बिना हेलमेट व सीट बेल्ट के वाहन संचालन सहित अन्य यातायात नियमों के उल्लंघन पर 1२8 वाहन चालकों के विरुद्ध कार्यवाही कर एमवीएक्ट के तहत 1२8 चालान किये।

आपसी कहासुनी में दो युवकों पर हमला, आरोपी गिरफ्तार

उदयपुर, (निसं)। गोनुन्दा कस्बे में आपसी कहासुनी के दौरान आरोपी ने चाकू से हमला कर युवक व साथी को घायल कर दिया। मामले में आरोपी को पुलिस ने गिरफ्तार कर लिया है। इधर, घटना के विरोध में गोनुन्दा का बाजार आधे दिन बंद रहा।

पुलिस से प्राप्त जानकारी के अनुसार दिनेश पुत्र लक्ष्मीलाल व उसके साथी चेतन पुत्र किशनलाल नायक पर आरोपी उदयपुर निवासी शाहनवाज पुत्र फिरोज चाकू से हमला कर फरार हो गया। दिनेश व शाहनवाज दोनों साथ मजदूरी करते हैं। शुक्रवार को दिनेश बस में बैठकर गोनुन्दा जा रहा था, जहां फतहपुरा से शाहनवाज भी बस में बैठा और बीच रास्ते दोनों में किसी बात की लेकर विवाद हो गया। गोनुन्दा बस से उतरने पर शाहनवाज ने चाकू से दिनेश पर हमला किया तथा बचाव में आए चेतन पर हमला कर फरार हो गया। दोनों को उपचार के लिए चिकित्सालय पहुंचाया। घटना का पता चलने पर ग्रामीणी ने आक्रोषित होकर आरोपी के साथ मारपीट की तथा सख्त कार्यवाही

नशे में पुलिस पर कार चढ़ाने का प्रयास, चालक गिरफ्तार

कोटा, (निसं)। अनंतपुरा पुलिस टीम ने नाकाबन्दी के दौरान नशे में धुलत कार चालक द्वारा पुलिस टीम पर जान से मारने की निमत से कार चढ़ाने के प्रयास एवं नाकाबंदी तोड़ राजकार्य में बाधा पहुंचाने के मामले में कार्यवाही करते हुए कार चालक को गिरफ्तार किया है। शहर पुलिस अधीक्षक तेजस्वनी गौतम ने बताया कि जिले में अवैध गतिविधियों की रोकथाम व यातायात नियमों की पालना हेतु विशेष अभियान चलाया जा रहा है। शहर एसपी ने बताया कि अनंतपुरा थाने के सहायक उप निरीक्षक कुन्दन कुमार के नेतृत्व में पुलिस टीम बड़ा बस्ती चौराहे पर नाकाबंदी कर वाहनों की चौकंग कर रहे थे, उसी दौरान पुलिस टीम को एक कार तेज गति व लापरवाही से आती हुई दिखाई दी। शहर एसपी ने बताया कि नाकाबन्दी के दौरान पुलिस टीम ने जब कार चालक को रूकने का इशारा किया तो चालक ने कार को रोकने के बजाय

नशे में पुलिस पर कार चढ़ाने का प्रयास, चालक गिरफ्तार

- पुलिसकर्मियों ने तत्परता दिखाते हुए कूदकर जान बचाई**

पुलिस टीम पर चढ़ाने का प्रयास किया, तो पुलिसकर्मियों ने तत्परता दिखाते हुए कूदकर अपनी जान बचाई। कार चालक ने हड़बड़ाहट में नशे में धुत होकर कार को बैरिंकेटर पद दे मारा जिससे सरकारी संपत्ति को नुकसान हुआ। शहर एसपी ने बताया कि पुलिस टीम ने कार का पीछा कर चालक को रोककर कार्यवाही करते हुए अजय आहुजा नगर रंगबाड़ी निवासी देवेन्द्र सिंह हाड़ा (२7) को गिरफ्तार किया। आरोपी ने बताया कि पुलिस टीम ने मौके पर ब्रेथ एनालाइजर से चेक किया तो कार चालक के शराब के नशे में होने की पुष्टि हुई। पुलिस टीम ने मौके से आरोपी को गिरफ्तार कर क्षतिग्रस्त कार को जप्त कर लिया है।

तीन दुकानों के ताले तोड़ नगदी व सामान चोरी

कोटा, (निसं)। आरकेपुरम थाना इलाके में शुक्रवार देर रात्रि को अज्ञात चोर तीन दुकानों के ताले तोड़कर दुकान में रखी नकदी व अन्य सामान लेकर फरार हो गये। तीन दुकानों में से एक दुकान में लगे सीसीटीवी में चोरी का घटनाक्रम कैद हो गया। पुलिस ने दुकानदारों की रिपोर्ट अज्ञात चोरों के खिलाफ मामला दर्ज कर सीसीटीवी फुटेज के आधार पर अज्ञात चोरों की तलाश शुरू कर दी है।

पुलिस ने बताया कि इलाके के आंवली रोजड़ी में अज्ञात चोर पलक

तीन फरार आरोपी गिरफ्तार

टोंक, (निसं)। जिला पुलिस अधीक्षक के निर्देशन में चलाये जा रहे विशेष अभियान वांछित अपराधियों के विरुद्ध के तहत थानाधिकारी डिग्री के नेतृत्व में गठित टीम द्वारा थानों में दर्ज प्रकरण में 9 माह से फरार आरोपी भागचन्द पुत्र शंकरलाल मीणा निवासी भीपूर को गिरफ्तार कर घटना में प्रयुक्त मोटरसाईकिल को जब्त किया गया है। इसी क्रम में थानाधिकारी घाड़ के नेतृत्व में गठित टीम न्यायालय से फरार स्थायी वारंटी हीरालाल पुत्र लक्ष्मीनारायण को गिरफ्तार किया गया है। इसी प्रकार थाना ड़िराना पुलिस टीम द्वारा एक वर्ष से अधीक समय से पुराने प्रकरण में फरार आरोपी महावीर प्रसाद मीना को गिरफ्तार किया गया, जिसके खिलाफ प्रकरण दर्ज कर अनुसंधान जारी है।

राजस्थान सरकार	
कार्यालय अधिशाषी अभियन्ता, चिकित्सा एवं स्वास्थ्य विभाग	
	
प्रथम मंत्री, स्वास्थ्य भवन, भीममाल रोड, जालौर	
फ़ोन:क- अ.अ./चि.एवं स्वा. /2025-26/3241-49	दिनांक- 18.12.2025
ई-निविदा सूचना संख्या 28/2025-26	
राजस्थान के राज्यपाल महोदय जी और से इस खण्ड के अनन्तम विभिन्न चिकित्सकीय पर रु. ४8.50 लाख के 1 सितित कार्य हेतु उद्युक्त क्रेणी में सातचक्रित निर्माण विभाग एवं राज्य सरकार/केन्द्रीय सरकार के अधिकृत संगठन/केन्द्रीय लोक निर्माण विभाग/झाक एवं दूर संचार विभाग/रस्ते इत्यादि में अमीकृत संवेदको के समकक्ष हो से निर्माण कार्य हेतु निविदा प्रक्रिया में ई-टेंडरिंग प्रक्रिया ऑन लाइन निविदाये आमंत्रित की जाती है। निविदा से संबंधी विवरण डीआरजीआर की वेबसाईट WWW.dipronline. org. http://eproc.rajasthan.gov. in व विभागीय वेबसाईट http://rajswasthya.nic.in पर देखा जा सकता है। NIB NO. MHS/25626A3824 1. MHS/25626WSOB05659	
डिप्री कुमार कुर्दियाँ	
अधिशाषी अभियन्ता	
चिकित्सा एवं स्वास्थ्य, जालौर	
DIPR/C/19015/2025	